



ନୂତନ ଭାରତ ନିର୍ମାଣ ପାଇଁ 2022 ସୁଦ୍ଧା କୃଷକଙ୍କ ଆୟ ଦ୍ୱିଗୁଣିତ କରିବାର ସଂକଳ୍ପ

Posted On: 13 SEP 2017 7:14PM by PIB Bhubaneswar

କୃଷକମାନଙ୍କର ଆର୍ଥିକ ସ୍ଥିତିରେ ଉନ୍ନତି ଆଣିବା ପାଇଁ, ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଦେଶ ସମ୍ମୁଖରେ ଏକ ମହତ୍ବାକାଂକ୍ଷୀ ଲକ୍ଷ୍ୟ ରଖିଛନ୍ତି । ଆଉ ଏହି ଲକ୍ଷ୍ୟ ହେଉଛି 2022 ସୁଦ୍ଧା କୃଷକଙ୍କ ଆୟ ଦ୍ୱିଗୁଣିତ କରିବା । ଦେଶରେ ପ୍ରଥମ ଥର ପାଇଁ କୌଣସି ପ୍ରଧାନମନ୍ତ୍ରୀ କୃଷକ ମାନଙ୍କର ସାମଗ୍ରିକ କଲ୍ୟାଣ ପାଇଁ ଦେଶବାସୀଙ୍କ ସମ୍ମୁଖରେ ଏଭଳି ଏକ ଲକ୍ଷ୍ୟ ରଖିଛନ୍ତି । ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ସଫଳ ମାର୍ଗ ଦର୍ଶନରେ କୃଷି ଓ କୃଷକ କଲ୍ୟାଣ ମନ୍ତ୍ରାଳୟ 2022 ସୁଦ୍ଧା ଏହି ଲକ୍ଷ୍ୟ ହାସଲ ପାଇଁ କାର୍ଯ୍ୟ କରୁଛି । ତାଙ୍କ ସ୍ୱପ୍ନକୁ ସାକାର କରିବା ପାଇଁ ମନ୍ତ୍ରାଳୟ ପ୍ରତିଶ୍ରୁତିବଦ୍ଧ । କୃଷକମାନେ ଓ କର୍ମଚାରୀମାନେ କୃଷକମାନଙ୍କ ଆୟ ଦ୍ୱିଗୁଣିତ କରିବା ଲକ୍ଷ୍ୟରେ ଯୋଜନାଗୁଡ଼ିକୁ କାର୍ଯ୍ୟକାରୀ କରୁଛନ୍ତି । କୃଷି ବିଜ୍ଞାନ କେନ୍ଦ୍ର ଗୁଡ଼ିକ(KVK) ଦେଶର 562 ଜିଲ୍ଲାରେ 19 ଅଗଷ୍ଟ 2017 ଠାରୁ 11 ସେପ୍ଟେମ୍ବର, 2017 ପର୍ଯ୍ୟନ୍ତ ସଂକଳ୍ପ ସମାରୋହ ଆୟୋଜନ କରି 2022 ସୁଦ୍ଧା କୃଷକଙ୍କ ଆୟ ଦ୍ୱିଗୁଣିତ କରିବା ନେଇ ସଂକଳ୍ପ କରିଛନ୍ତି, ଯେଉଁଥିରେ ମୋଟ 47,08,47 କୃଷକ ଓ କୃଷି କର୍ମଚାରୀ ଭାଗନେଇଥିଲେ ।

- ଦେଶର 562 ଜିଲ୍ଲାରେ କେଭିକେଗୁଡ଼ିକ ଏହି କାର୍ଯ୍ୟକ୍ରମ ଆୟୋଜନ କରିଥିଲେ । ପ୍ରତ୍ୟେକ ଜିଲ୍ଲାରୁ ରାଜ୍ୟ ସରକାର ଏବଂ କେନ୍ଦ୍ର ସରକାରୀ ଅଧିକାରୀ, କୃଷି ଅଧିକାରୀ, ଛାତ୍ର ଏବଂ ବହୁ ସଂଖ୍ୟାରେ କୃଷକ ଅଂଶ ଗ୍ରହଣ କରିଥିଲେ ।
- ଗୋଟିଏ ସ୍ଥାନରେ ଲୋକସଭା ବାଚସ୍ପତି ଶ୍ରୀମତୀ ସୁମିତ୍ରା ମହାଜନ ଗୋଟିଏ କାର୍ଯ୍ୟକ୍ରମରେ ଭାଗ ନେଇଥିଲେ ।
- ଦୁଇଟି ସ୍ଥାନରେ ସଂପୃକ୍ତ ରାଜ୍ୟର ରାଜ୍ୟପାଳ କାର୍ଯ୍ୟକ୍ରମରେ ଅଂଶ ଗ୍ରହଣ କରିଥିଲେ ।
- ତିନୋଟି ରାଜ୍ୟର ମୁଖ୍ୟମନ୍ତ୍ରୀ ଚାରୋଟି ସ୍ଥାନରେ ସଂକଳ୍ପ ସମାରୋହରେ ଯୋଗ ଦେଇଥିଲେ ।
- କେନ୍ଦ୍ର କୃଷି ଓ କୃଷକ କଲ୍ୟାଣ ମନ୍ତ୍ରୀ, ଶ୍ରୀ ରାଧାମୋହନ ସିଂହ 5ଟି ସମାରୋହରେ ଯୋଗ ଦେଇଥିଲେ ।
- 49 ଜଣ କେନ୍ଦ୍ରମନ୍ତ୍ରୀ 79 ଟି ସ୍ଥାନରେ (ଜିଲ୍ଲାରେ) ସଂକଳ୍ପ ସମାରୋହରେ ଯୋଗ ଦେଇଥିଲେ ।
- 284 ସ୍ଥାନରେ (ଜିଲ୍ଲାରେ), ସାଂସଦମାନେ କାର୍ଯ୍ୟକ୍ରମରେ ଅଂଶ ଗ୍ରହଣ କରିଥିଲେ ।
- 111 ସ୍ଥାନରେ (ଜିଲ୍ଲାରେ) ରାଜ୍ୟ ସରକାରଙ୍କ ମନ୍ତ୍ରୀମାନେ କାର୍ଯ୍ୟକ୍ରମରେ ଯୋଗ ଦେଇଥିଲେ ।
- 350 ସ୍ଥାନରେ (ଜିଲ୍ଲାରେ) ବିଧାୟକମାନେ କାର୍ଯ୍ୟକ୍ରମରେ ଯୋଗ ଦେଇଥିଲେ ।
- 398 ସ୍ଥାନରେ (ଜିଲ୍ଲାରେ) ଜିଲ୍ଲା ପଞ୍ଚାୟତର ଅଧ୍ୟକ୍ଷମାନେ କାର୍ଯ୍ୟକ୍ରମରେ ଭାଗ ଦେଇଥିଲେ ।

(Release ID: 1502895) Visitor Counter : 4

